

இனிமையான குழந்தைகளே! தந்தையை நினைவு செய்யும் பழக்கத்தை உருவாக்கினால் ஆத்ம அபிமானிகளாக ஆகி விடுவீர்கள், போதை மற்றும் குவி நிலைத்திருக்கும், நடத்தை நல்லதாக மாறிக் கொண்டே இருக்கும்.

கேள்வி: ஞான அமிர்தம் குடித்துக் கொண்டிருந்தும் சில குழந்தைகள் துரோகிகளாக (Traitor) ஆகி விடுகின்றனர், எப்படி?

பதில்: ஒருபுறம் ஞான அமிர்தம் குடிக்கின்றனர், மற்றொரு புறம் சென்று அழுக்காகி விடுகின்றனர், அதாவது அசுர நடத்தையினால் சேவைக்கு குந்தகம் விளைவிக்கின்றனர் (Disservice). ஈஸ்வரனின் குழந்தையாகி தனது நடத்தைகளை மாற்றிக் கொள்வதே கிடையாது, தங்களுக்குள் மாயாவி விசயங்களைப் பேசிக் கொண்டு, ஒருவருக்கொருவர் துக்கம் கொடுக்கின்றனர்; அவர்கள் தான் துரோகிகள். பாபா கூறுகின்றார் - குழந்தைகளே! நீங்கள் அசுரனிலிருந்து தேவதைகளாவதற்காக இங்கு வந்திருக்கின்றீர்கள். ஆக ஒருவருக்கொருவர் சதா ஞான சர்ச்சை செய்யுங்கள், தெய்வீக குணங்களை தாரணை செய்யுங்கள், உள்நாக்குள் ஏதாவது அவகுணங்கள் இருந்தால் நீக்கி விடுங்கள். புத்தியை சுத்தமானதாக, தூய்மையாக ஆக்கிக் கொள்ளுங்கள்.

பாட்டு: அதிர்ஷ்டத்தை ஏற்படுத்தி வந்திருக்கின்றேன்

ஓம்சாந்தி. குழந்தைகள் பாட்டு கேட்டார்கள் மற்றும் குழந்தைகள் தான் பாடியிருக்கின்றனர். எந்த பள்ளிக் கூடத்திற்கும் செல்கின்ற பொழுது இந்த தேர்வில் தேர்ச்சி பெறுவேன் என்று அதிர்ஷ்டம் புத்தியில் இருக்கும். புத்தியில் இலட்சியத்திற்கான அதிர்ஷ்டம் இருக்கும். நாம் இப்பொழுது நமது அதிர்ஷ்டத்தில் புது உலகை வைத்துக் கொண்டு அமர்ந்திருக்கின்றோம் என்பதை இப்பொழுது குழந்தைகளாகிய நீங்கள் அறிவீர்கள். புது உலகைப் படைக்கக் கூடிய பரம்பிதா பரமாத்மாவிடமிருந்து ஆஸ்தி அடைவதற்கான அதிர்ஷ்டம் உருவாக்கி வந்திருக்கின்றோம். எந்த ஆஸ்தி? மனிதனிலிருந்து தேவதை அல்லது நரனிலிருந்து நாராயணன் ஆவதற்கான ஆஸ்தி. இது இராவணனின் பிரஷ்டமான (தாழ்ந்த) ராஜ்யமாகும். பிரஷ்டாச்சாரிகள் விகாரத்தினால் பிறக்கின்றனர், மேலும் விகாரிகள் தான் பிரஷ்டமானவர்கள் என்று கூறப்படுகின்றனர். பகவானின் மகாவாக்கியம் - காமம் மிகப் பெரிய எதிரி. நீங்கள் இதன் மீது வெற்றி அடைய வேண்டும். அப்பொழுது தான் சிரேஷ்டமானவர்களாக ஆவீர்கள். பாரதம் தான் பிரஷ்டாச்சாரியாகவும், பாரதமே தான் சிரேஷ்டாச்சாரியாகவும் ஆகின்றது. அழுக்கானவர்கள் தான் பிரஷ்டமானவர்கள் என்று கூறப்படுகின்றனர். சத்யுகத்தில் பிரஷ்டாச்சாரிகள் இருக்கவே மாட்டார்கள். ஏனெனில் அங்கு மாயையின் ராஜ்யமே கிடையாது. இந்த நேரத்தில் இராவண ராஜ்யமே. அனைவரிடத்திலும் 5 விகாரங்கள் இருக்கின்றன. சத்யுகத்திலும் இராவணன் இருந்தால் அங்கும் இராவணனை எரிப்பார். அங்கு இந்த விசயங்கள் இருக்காது. அங்கு இருப்பவர்கள் சிரேஷ்டமானவர்கள். பிரஷ்டமான உலகில் யாராவது உயர்ந்த பதவியில் இருக்கின்றனர் எனில், அனைவரும் அவரை ஏற்றுக் கொள்கின்றனர். சந்நியாசிகள் மிகவும் நல்ல பதவியில் இருக்கின்றனர், ஆக அனைவரும் அவர்களை ஏற்றுக் கொள்கின்றனர். ஏனெனில் அவர்கள் தூய்மையாக இருக்கின்றனர். அதனால் தான் அனைத்து மனிதர்களும் அவர்களை நல்லவர்கள் என்று நினைக்கின்றனர். அரசாங்கமும் கூட நல்லவர்களாக நினைக்கின்றது. அவர்களை தங்களது ராஜகுருக்களாகவும் ஆக்கிக் கொள்கின்றனர். சத்யுகத்தில் குரு என்ற பெயரே இருக்காது. குரு என்றால் சத்கதி செய்யக் கூடியவர். சாஸ்திரங்களில் கதைளை உருவாக்கி விட்டனர். பிரம்ம ஞானம், இராஜயோகத்தின் ஞானம் இல்லாதவரை ராஜா ஜனகர் சிறையில் அடைத்து விட்டார். எப்பொழுது அவர் இராஜயோக ஞானத்தை அடைந்தாரோ அப்பொழுது அவர் விநாடியில் ஜீவன்முக்தி அடைந்தார். பிரஷ்டாச்சாரி என்றால் அசைவ உணவு சாப்பிடுபவர்கள் மட்டுமே என்பது கிடையாது. மனிதர்கள் அனைவருமே பிரஷ்டாச்சாரிகள் என்று தந்தை கூறுகின்றார். ஏனெனில் அனைவரின் சரீரமும் விகாரத்தினால் உருவாகின்றது. உங்களது சரீரமும் விகாரத்தினால் உருவானது. ஆனால் இப்பொழுது நீங்கள் தங்களை ஆத்மா என்று உணர்ந்து தந்தையினுடையவர்களாக ஆகியிருக்கின்றீர்கள், தேக அபிமானத்தை விட்டு விட்டீர்கள். ஆகையால் நீங்கள் பரம்பிதா பரமாத்மாவின் வாய் மூலம் ஞானம் கேட்டு வந்த வம்சத்தினர்கள், ஈஸ்வரிய குழந்தைகளாக இருக்கின்றீர்கள். பரம்பிதா பரமாத்மா வந்து ஆத்மாக்களாகிய உங்களை தன்னுடையவர்களாக ஆக்கியிருக்கின்றார். இது மிகவும்

ஆழமான விசயமாகும். ஆத்மாக்களாகிய நாம் பரம்பிதா பரமாத்மாவின் வம்சத்தினர்களாக ஆகியிருக்கின்றோம். ஆத்மா கூறுகின்றது - பாபா! சத்யுகத்தில் எந்த ஆத்மாவும் பரமாத்மாவை பாபா என்று கூறுவது கிடையாது. அங்கு ஜீவாத்மா ஜீவாத்மாவை பாபா என்று கூறும். நீங்கள் ஜீவாத்மாக்களாக இருக்கின்றீர்கள். இப்பொழுது பாபா கூறியிருக்கின்றார் - தன்னை ஆத்மா என்ற நிச்சயம் செய்து பரமாத்மாவை நினைவு செய்யுங்கள். அனைவரது பிறப்புகளையும் விட மிகவும் உத்தமமான பிறப்பு உங்களது பிராமண பிறப்பாகும். நான் உன்னுடைய குழந்தையாக ஆகிவிட்டேன் என்று ஆத்மா கூறுகின்றது. கர்பத்திலிருந்து வெளிப்பட்டது கிடையாது. பாபாவைப் புரிந்து கொண்டு அவருடையவர்களாக ஆகியிருக்கின்றோம். சிவபாபா, நாம் உன்னுடையவர்களாகவே இருக்கின்றோம், மேலும் உங்களது வழிப்படி மட்டுமே நடப்போம். எவ்வளவு சூட்சுமமான விசயமாகும். பாபா கூறியிருக்கின்றார், பாபாவிடம் செல்கின்ற பொழுது இந்த நிச்சயம் செய்து கொள்ளுங்கள் - நாம் சிவபாபாவின் எதிரில் அமர்ந்திருக்கின்றோம். ஆத்மாவும் நிராகாராக இருக்கின்றது எனில் சிவபாபாவும் நிராகாராக இருக்கின்றார். சிவபாபாவின் நினைவின் மூலம் தான் விக்ரமங்கள் விநாசம் ஆகின்றது. நினைவு செய்யவில்லை எனில், பிரஷ்டமானவர்களாக ஆகிவிடுவீர்கள். எவ்வளவு கடுமையான விசயமாகும்! ஆனால் பல குழந்தைகள் நான் ஆத்மா பரமாத்மாவின் மடியில் அமர்ந்திருக்கின்றேன் என்பதை மறந்து விடுகின்றனர். மறக்கின்ற காரணத்தினால் அந்த போதை மற்றும் குஷியிருப்பது கிடையாது. பாபாவை நினைவு செய்யும் பழக்கம் ஏற்பட்டு விட்டால் ஆத்ம அபிமானிகளாக ஆகிவிடுவீர்கள். அயல்நாட்டில் பல குழந்தைகள் இருக்கின்றனர், எதிரில் வரவே இல்லை. ஆனால் பாபாவை நினைவு செய்கின்றனர். பாபாவை மிக அன்பாக நினைவு செய்ய வேண்டும். நாயகி நாயகனை எவ்வளவு அன்பாக நினைவு செய்வார் அல்லவா! கடிதம் வரவில்லையெனில் நாயகி மிகவும் குழப்பமடைந்து விடுவார். நாயகிகளாகிய நீங்கள் மிகவும் அலைந்து திரிந்து முட்டி மோதிய பின் நாயகன் இவர் கிடைத்திருக்கின்றார் எனில், மிகவும் நன்றாக நினைவு செய்ய வேண்டும். நடத்தையும் மிக நன்றாக இருக்க வேண்டும். அசுர நடத்தை உள்ளவர்களின் தொண்டையே அடைத்துப் போய் விடுகின்றது. இவர் நினைவு செய்வது கிடையாது என்பதை பாபா நடத்தைகளின் மூலம் புரிந்து விடுகின்றார். அதனால் தான் தாரணை ஏற்படுவது கிடையாது. சேவை செய்ய முடியவில்லையெனில் பதவியும் அடைய முடியாது. முதன் முதலில் தந்தையினுடையவர்களாக ஆக வேண்டும். பி.கு ஆக வேண்டும். பி.கு விற்கு கண்டிப்பாக சிவபாபா நினைவு மட்டுமே இருக்கும். ஏனெனில் தாத்தாவிடமிருந்து ஆஸ்தி அடைய வேண்டும். நினைவில் இருப்பதில் தான் அதிக முயற்சியிருக்கின்றது. போக் வைக்கப்படுகின்றது, நாம் அதனை சாப்பிடுகின்றோம் எனில், நமது புத்தியோகம் பாபாவிடத்தில் சென்று விடும் என்று நினைக்காதீர்கள். கிடையாது, இது சுத்தமான உணவாகும். ஆனால் இந்த முயற்சியும் செய்யவில்லையெனில், எதுவுமில்லை. நினைவின் மூலம் தான் சிரேஷ்டாச்சாரிகளாக ஆவீர்கள். தூய்மை தான் முதன்மையானது. ஆத்மாவை தூய்மையாக்குவதற்காக யோக பலம் தேவை. தண்ணீரில் குளிப்பதனால் தூய்மையாகி விட முடியாது. ஏனெனில் ஆத்மா தான் பதீதமாக ஆகின்றது. தங்கம் உண்மையானது, நகை பொய்யானது என்று ஒருபொழுதும் கூறுவது கிடையாது. ஆத்மா சுத்தமானது என்று அவர்கள் நினைக்கின்றனர். நகை (சரீரம்) பொய்யானது, அதனை நாம் சுத்தப்படுத்துகின்றோம். ஆனால் அப்படி கிடையாது. ஆத்மா ஒருவேளை சுத்தமாக இருந்தால் சரீரமும் சுத்தமானதாக இருக்கும். இங்கு ஒருவர் கூட சிரேஷ்டமானவர் கிடையாது. சத்யுகத்தில் இவ்வாறு கூறமாட்டோம். அவர்கள் சம்பூர்ண நிர்விகாரிகள், ஆடை விகாரியாக இருக்கும் பொழுது பிறகு ஆத்மா எப்படி தூய்மையாக இருக்க முடியும்? தங்கம் சுத்தமானது, நகை பொய்யானது, இவ்வாறு எப்படி இருக்க முடியும்? இதனை நல்ல முறையில் புரிய வைக்க வேண்டும். இந்த நேரத்தில் யாரும் சிரேஷ்டாச்சாரி கிடையாது. தந்தையையும் புரிந்து கொள்ளவில்லை, தூய்மையாகவும் இல்லை.

ஏழைகளே குப்தமான (ரகசியமாய்) முயற்சி செய்து ராஜ்ய பாக்கியத்தை அடைகின்றனர், மற்ற அனைத்தும் விநாசம் ஆகிவிடும் என்பதை குழந்தைகளாகிய நீங்கள் அறிவீர்கள். இந்த ஞானம் பாரதத்திற்காக. எனது பக்தர்களுக்கு இந்த ஞானம் சொல்லுங்கள் என்று பாபா கூறுகின்றார். சிவனின் பூஜாரிகளாக இருந்தாலும் சரி, தேவதைகளின் பூஜாரிகளாக இருந்தாலும் சரியே. மற்ற தர்மங்களுக்கும் பலர் மாற்றலாகிச் சென்று விட்டனர். அதிலிருந்தும் வெளிப்பட்டு வருவார்கள். இங்கு மூல விசயமே தூய்மையாகும். அதனால் தான் அசுத்த மனிதர்கள் அவர்களை (சந்நியாசிகளை) தங்களது குருவாக ஆக்கி தலை வணங்குகின்றனர். பரமாத்மா பரம பவித்திரமானவர். அவரை சம்பூர்ண நிர்விகாரி என்றும் கூற முடியாது. பரமாத்மாவின் மகிமை தனிப்பட்டதாகும். தேவதைகளின் மகிமை தனியாக பாடப்படுகின்றது

- சம்பூர்ண நிர்விகாரி அவர்கள் பிறகு கண்டிப்பாக விகாரிகளாக ஆக வேண்டும். இந்த விசயங்களை புத்தியில் தாரணை செய்து பிறகு மற்றவர்களுக்கும் புரிய வைக்க வேண்டும். யாதவர்கள் மற்றும் கௌரவர்கள் ராஜா ராணி எப்படியோ அப்படியே பிரஜைகள், அனைவரும் விநாசமாகி விட்டனர். மற்றபடி வெற்றி என்பது பாண்டவ சேனைகளுக்கு ஏற்பட்டது. அவர்கள் குப்தமாக (மறைவாக) இருந்தனர். பாண்டவர்கள் மலை உச்சிக்குச் சென்று மறைந்து விட்டதாக சாஸ்திரங்களில் கூறியுள்ளனர். பிரளயம் என்ற கணக்கை நீக்கி விட்டனர், ஆனால் பிரளயம் ஏற்படுவது கிடையாது. கீதையின் பகவான் கூறுகின்றார் - நான் தர்மத்தை ஸ்தாபனை செய்கின்றேன். பாவன ராஜ்யம் உருவாக்க பதீத உலகிற்கு வருகின்றேன். இராஜயோகம் கற்பிக்க வருகின்றேன். கண்காட்சிகள் ஏற்பாடு செய்கின்ற பொழுது அதில் இராஜயோகமும் கற்பிக்கப்படுகின்றது. புரிய வைப்பதில் தான் அனைத்தும் இருக்கின்றது. பாபா கூறியிருந்தார் - நாம் எப்படி இராஜயோகத்தில் இருக்கின்றோம்? என்ற சித்திரத்தை உருவாக்குங்கள். மேலே சிவபாபாவின் சித்திரம் இருக்க வேண்டும். நாம் சிவபாபாவின் நினைவில் அமர்ந்திருக்கிறோம். அவரது வழிப்படி நடக்கின்றோம். அவர் ஸ்ரீ ஸ்ரீ ருத்ரனாக இருக்கின்றார். அவர் நம்மை சிரேஷ்டமானவர்களாக ஆக்குகின்றார். ஸ்ரீ ஸ்ரீ என்ற பட்டம் உண்மையில் அவருடையது. இந்த பாரதம் ஏன் இந்த அளவிற்கு கீழே வீழ்ச்சி அடைந்திருக்கின்றது? ஒன்று ஈஸ்வரன் சர்வவியாபி என்று நினைத்து அமர்ந்திருக்கின்றனர் மற்றும் தன்னை ஈஸ்வரனாக நினைக்கின்றனர்.

சத்ருரு ஒரே ஒரு தந்தை என்பதை நீங்கள் அறிவீர்கள். அவரது ஜென்மபூமி இதுவாகும். உண்மையிலும் உண்மையான சத்திய நாராயணனின் கதை தந்தை வந்து கூறி கவலைகளை தூரமாக்குகின்றார். தந்தை கூறுகின்றார் - பதீத பாவன் என்று நீங்கள் என்னைத் தான் கூறுகின்றீர்கள் அல்லவா! நான் தான் அனைவரையும் திரும்பி அழைத்துச் செல்ல வேண்டும். இது கடைசி நேரமாகும். கணக்கு வழக்குகளை முடித்துக் கொண்டு திரும்பிச் செல்ல வேண்டும். புது பாரதம், புது டெல்லி வேண்டும் என்று அனைவரும் கூறுகின்றனர். புது பாரதம் என்பது சொர்க்கமாகும். இப்பொழுது நரகமல்லவா! பிரேஷ்டாச்சாரிகளாக ஆகிக் கொண்டே செல்கின்றனர். இது புரிந்து கொள்ள வேண்டிய மற்றும் புரிய வைக்க வேண்டிய விசயமாகும். ஆத்மா மற்றும் பரமாத்மாவின் ரூபத்தை யாரும் அறிய வில்லை. நான் ஆத்மா பரமாத்மாவின் குழந்தை என்று கூறிக் கொள்ளலாம். ஆனால் ஞானம் வேண்டும் அல்லவா! தந்தையிடத்தில் ஞானம் இருக்கின்றது. ஆத்மாவிடத்தில் ஞானம் எங்கிருக்கின்றது? ஆத்மாவாகிய நான் எவ்வளவு மறுபிறப்புகள் எடுக்கின்றேன்? எங்கு இருக்கின்றேன்? பிறகு எப்படி வருகின்றேன்? ஏன் துக்கம் அடைகின்றேன்? எதையும் புரிந்து கொள்வது கிடையாது. பாபா, ஆத்மாக்களாகிய நம்மை தூய்மையாக்குவதற்காக வந்திருக்கின்றார் என்பதை குழந்தைகளாகிய நீங்கள் அறிவீர்கள். ஆக அந்த தெய்வீக குணங்களும் தேவை. நான் தேவதையாக ஆகிக் கொண்டிருக்கின்றேன், ஆக எனக்குள் எந்த அவகுணங்களும் இருக்கக் கூடாது. இல்லையெனில் 100 மடங்கு தண்டனை அடைய வேண்டியிருக்கும். தூய்மைக்கான உறுதிமொழி செய்த பிறகு ஏதாவது தவறான காரியங்கள் செய்தால் 100 சதவிகிதம் அசுத்தமானவர்களாக ஆகி விடுவீர்கள். சேவைக்குப் பதிலாக சேவைக்குப் புறம்பாக நடப்பீர்கள், அதனால் பதவியும் பிரஷ்டமாகி விடும். எப்பொழுதும் தங்களுக்குள் ஞான சர்ச்சை தான் செய்து கொள்ள வேண்டும். முள்ளிலிருந்து மலராவதற்காக, மனிதனிலிருந்து தேவதை ஆவதற்காக, தந்தையிடமிருந்து ஆஸ்தி அடைவதற்காகத் தான் நாம் பாபாவிடம் வந்திருக்கின்றோம். இந்த விசயத்தைத் தான் ஒருவருக்கொருவர் கூறிக் கொள்ள வேண்டும். ஆத்மா மற்றும் பரமாத்மாவின் ரூபத்தை யாரும் அறியவில்லை. ஆத்மா பரமாத்மாவின் குழந்தை என்று கூறலாம். ஆனால் ஞானம் தேவை, தாரணை தேவை. யார் மாயாவி விசயங்களைப் பேசிக் கொள்கின்றார்களோ, மற்றவர்களை துக்கமானவர்களாக ஆக்குகின்றார்களோ அவர்கள் துரோகிகள் என்று கூறப்படுகின்றனர். அசுரர்களுக்கு ஞான அமிர்தம் பருகச் செய்தனர், பிறகு அவர்கள் வெளியில் சென்று அசுத்தம் செய்ததாகவும் காண்பிக்கின்றனர். அவ்வாறும் பலர் இருக்கின்றனர். அதாவது ஞான அமிர்தம் குடிக்கவும் செய்கின்றனர், மேலும் தீங்கு விளைவித்துக் கொண்டும் இருக்கின்றனர். உண்மையில் நீங்கள் அனைவரும் கன்னிகைகள், அதர்குமாரிக்கு கோயில் கட்டியிருக்கின்றனர். தில்வாலா கோயில் உங்களது மிகச் சரியான நினைவுச் சின்னமாகும். உங்களிலும் கூட அனைவரின் புத்தியிலும் அமருவது கடினமாக இருக்கின்றது. புத்தி மிகவும் சுத்தமாக இருக்க வேண்டும். நீங்கள் இப்பொழுது ஈஸ்வரிய குடும்பத்தைச் சார்ந்தவர்களாக இருக்கின்றீர்கள். ஆக எனது நடத்தை எவ்வளவு நன்றாக இருக்க வேண்டும்! என்று சிந்தித்துப் பார்க்க வேண்டும். இவர்களுக்கு ஸ்ரீமத் கிடைக்கின்றது என்று மனிதர்கள் புரிந்து உணர வேண்டும். இங்கு சிரேஷ்டத்திலும் சிரேஷ்டமானவர்களாக ஆக வேண்டும், அப்பொழுது தான் அங்கு பதவி

கிடைக்கும். இங்கு சிரேஷ்டமாக ஆக வேண்டும். குடும்ப விவகாரத்தில் இருந்தாலும் இந்த கடைசிப் பிறவியில் தூய்மையாக இருக்க வேண்டும். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

- 1) தூய உணவு சாப்பிட்டாலும் கூட ஆத்மாவை பாவனம் ஆக்குவதற்காக நினைவின் முயற்சியை கண்டிப்பாகச் செய்ய வேண்டும். நினைவின் மூலம் சிரேஷ்டாச்சாரிகளாக ஆக வேண்டும். விக்ரம்ங்களை விநாசம் செய்ய வேண்டும்.
- 2) வீட்டிற்குத் திரும்பும் இந்த கடைசி நேரத்தில், பழைய அனைத்து கணக்கு வழக்குகளை முடித்து விட வேண்டும். தங்களுக்குள் ஞான சர்ச்சை செய்ய வேண்டும். மாயாவி விசயங்களைப் பேசிக் கொள்ளக் கூடாது.

வரதானம்: துணைவரை (Companion) துணையின் (Combined) ரூபத்தில் அனுபவம் செய்யக் கூடிய நினைவு சொருபமானவர் ஆகுக.

சில குழந்தைகள் தந்தையை தனது துணைவராக ஆக்கி விட்டனர், ஆனால் துணைவனை துணையின் ரூபத்தில் அனுபவம் செய்யுங்கள். தனியாக ஆகவே முடியாது, எனது இணைந்த ரூபத்தை பிரிப்பதற்கு யாருக்கும் தைரியம் இருக்கவே முடியாது. இந்த அனுபவத்தை அடிக்கடி நினைவில் கொண்டு வந்து கொண்டு வந்து நினைவு சொருபமாக ஆகிவிடுவீர்கள். எந்த அளவிற்கு இணைந்த ரூபத்தின் அனுபவத்தை அதிகப்படுத்துகின்றீர்களோ அந்த அளவிற்கு பிராமண வாழ்க்கை மிகவும் அன்பானதாகவும், மன மகிழ்ச்சி நிறைந்ததாகவும் அனுபவம் ஆகும்.

கலோகன்: திட சங்கல்பம் என்ற பெல்ட் (Belt) கட்டப்பட்டு இருந்தால் சீட்டிலிருந்து அப்செட் (Upset) ஆக முடியாது.